

Naxçıvanda 550 hektar ərazini əhatə edən yaşıllaşdırma programı hazırlanıb

"Bu il muxtar respublikanın 550 hektar ərazisini əhatə edən yaşıllaşdırma programı hazırlanıb, yaz əkin mövsümündə 431 hektar sahədə əkin işləri aparılıb".

AZERTAC xəbər verir ki, bunu Naxçıvan Biznes Mərkəzində "COP29, İqlim dəyişikliklərinin ətraf mühitin komponentlərinə təsirləri" mövzusunda keçirilən konfransda Naxçıvan Muxtar Respublikasında Azərbaycan Respublikası Prezidentinin səlahiyyətli nümayəndəsi Fuad Nəcəfli deyib.

Fuad Nəcəfli bildirib ki, "Naxçıvan Muxtar Respublikasının sosial-iqtisadi inkişafına dair 2023-2027-ci illər üçün Dövlət Programı"nın 2023-2024-cü illər üzrə Təfsilatlı Tədbirlər Planında meşə fondunun açıq sahələrində yeni meşəliklərin salınması və mövcud meşə sahələrinin bərpa edilməsi, yaşıllıqların mühafizəsi və artırılması əsas fəaliyyət istiqaməti kimi müəyyən edilib. Bu da



məti kimi müəyyən edilib. Bu da muxtar respublikada iqlim dəyişikliklərinin ətraf mühit komponentlərinə təsirlərinin minimuma endirilmesi işinə mühüm töhfə verəcək. Ona görə də meşə örtüyünün artırılması, yeni meşə zolaqlarının və yaşıllıqların salınması, meşəsalma və ağacəkmə aksiyalarının, "yaşıl nəqliyyat" a kecid və metan emissiyalarının azaldılması 2024-cü

ildə diqqətdə saxlanılıb. Belə ki, bu il muxtar respublikanın 550 hektar ərazisini əhatə edən yaşıllaşdırma programı hazırlanıb, yaz əkin mövsümündə 431 hektar sahədə əkin işləri aparılıb. Həmcinin dövlət programında mərkəzləşdirilmiş tullantı poliqonunun və bərk-məişət tullantılarının emalı müəssisəsinin yaradılması və bu sahədə maddi-texniki bazanın gücləndirilməsi nəzərdə tutulub ki, bu da gələcəkdə tullantı sektorunu üzrə emissiyaların azalılması baxımından mühüm addım olacaq.